

Fövqəladə Üçlüklərin qanlı fəaliyyəti

Azərbaycanın bütün rayonlarında Baş Siyasi İdarənin (BSİ) şöbələri var idi və bu şöbələrin səlahiyyətləri qeyri-məhdud idi.

Dağlıq Qarabağ Muxtar Vilayətində də BSI-nin ermənilərdən ibarət Fövqəladə Üçlükləri fəaliyyət göstərirdi. Onlar Qarabağa və ətraf rayonlara daxil olan azərbaycanlı kəndlərinə nəzarət edirdilər.

1920-ci illərin axırlarından başlayaraq Xankəndidə fəaliyyətdə olan Fövqəladə

Üçlüyə Qalstyan, Sarkisyan və Petrosyan daxil idilər. Bu üç nəfərin özbaşına hərəkəti və təqibləri nəticəsində Qarabağın azərbaycanlı kəndlərinin sayı getdikcə azalırdı. Hər kənddən xüsusi hazırlanmış siyahılarla 15-20 kişi güllələnir, əmlakları müsadirə edilir, ailələri də sürgünə göndərilirdi. Elə o vaxtdan Qarabağın azərbaycanlı kənd və obalarının sakinlərinin sayı getdikcə azalır, yerlərini ermənilər tuturdu.

